

कौशल दिवस | आजीविका एवं कौशल विकास दिवस कार्यक्रम में हितग्राहियों को दी राशि स्वसहायता समूहों को 70 लाख का ऋण दिया 34 मिला को ₹3.55 लाख का रिवाँल्विंग फंड

भास्कर संवाददाता | होशंगाबाद

जब तक देश एवं प्रदेश के महिला स्वसहायता समूह ताकतवर नहीं होंगे तब तक उनके परिवार, समाज एवं देश का विकास नहीं होगा। समूह ताकतवर होगा तो समूह की महिलाओं का परिवार भी ताकतवर होगा। भारत की ताकत महिलाएं हैं। सरकार महिलाओं के उत्थान के लिए काम कर रही है। यह बात प्रभारी मंत्री जालम सिंह पटेल ने शनिवार को आजीविका एवं कौशल विकास दिवस के कार्यक्रम में महिला स्वसहायता समूह की महिला प्रतिनिधियों को संबोधित करते हुए कही। पटेल ने कहा कि आज देश एवं प्रदेश में जितने भी महिला स्वसहायता समूह बनाए गए हैं उन सब समूहों को रोजगार प्राप्त हो रहा है। शिक्षा एवं स्वास्थ्य के क्षेत्र में भी महिला समूह आगे आकर कार्य कर रहे हैं। 2022 तक हर घर में नल से पानी पहुंचाया जाएगा। वर्तमान में मात्र 17 प्रतिशत लोगों के घर पर ही नल द्वारा पानी पहुंच रहा है। कुटीर उद्योग विभाग 50 हजार से एक लाख तक के ऋण देता है। महिलाएं को खिलौने, कालीन, माटीकला, अचार-पापड़, बड़ी एवं ऐसी ही अन्य छोटे-छोटे व्यवसाय के लिए ऋण दिया जाता है और ऋण पर 15 से 33 प्रतिशत तक की छूट दी जाती है। सोमवार को पूरे प्रदेश में ग्राम सभाओं का आयोजन होगा जहां पंजीकृत श्रमिकों की सूची का वाचन किया जाएगा। कार्यक्रम में 40 महिला स्वसहायता समूहों को 70 लाख रुपए के बैंक ऋण दिए, 34 महिला स्वसहायता समूहों को 3 लाख 55 हजार के रिवाँल्विंग फंड की राशि दी। कार्यक्रम स्थल पर रोजगार मेला का आयोजन हुआ। कार्यक्रम में विस अध्यक्ष डॉ. सीतासरन शर्मा, सांभव राव उदय प्रताप सिंह, पीयूष शर्मा, जप अध्यक्ष संगीता सोलंकी, कलेक्टर अविनाश लवानिया मौजूद रहे।



आईटीआई में आजीविका दिवस पर दिए प्रमाण पत्र

होशंगाबाद | औद्योगिक प्रशिक्षण संस्था होशंगाबाद में ग्राम स्वराज अभियान के तहत आजीविका दिवस का आयोजन हुआ। कार्यक्रम में जिला पंचायत अध्यक्ष कुशल पटेल ने तकनीकी शिक्षा के महत्व के बारे में कहा। रोजगार के लिए तकनीकी शिक्षा सशक्त माध्यम है। संस्था के प्राचार्य सुनील कुमार बडिये ने कहा 14 अप्रैल से 5 मई तक ग्राम स्वराज अभियान के तहत आजीविका दिवस का आयोजन किया जा रहा है। आजीविका उपलब्ध करने में आईटीआई की महत्वपूर्ण भूमिका रहती है। आईटीआई के आईएमसी चयरमैन सीरुमल नवलानी ने विद्यार्थियों को प्रोत्साहित करते हुए स्वरोजगार के लिए प्रेरित किया एवं आईटीआई के महत्व को सलाह। प्रतिष्ठित संस्थानों में रोजगार एवं स्वरोजगार में संलग्न आईटीआई के पूर्व प्रशिक्षणार्थियों को स्मृति चिन्ह प्रदान कर सम्मानित किया। संस्था के उत्तीर्ण प्रशिक्षणार्थियों को राष्ट्रीय व्यवसायिक प्रमाणपत्र एवं राज्य व्यवसायिक प्रमाणपत्र वितरित किए। प्रशिक्षण अधिकारी दीपक डिगसे सहित अभिभावक उपस्थित रहे।

महिलाओं को 47 लाख के ऋण स्वीकृति पत्र बांटे

सोहगपुर | शनिवार को विवेकानंद एकेडमी में स्वसहायता समूहों को 47 लाख रुपए के ऋण स्वीकृति पत्रक वितरित किए। राष्ट्रीय ग्रामीण आजीविका मिशन द्वारा ग्राम स्वराज अभियान के समापन व कौशल विकास दिवस मनाया गया। ब्लॉक कोऑर्डिनेटर पवन वैष्णव ने बताया स्वसहायता समूहों को आर्थिक रूप से समृद्ध बनाने हेतु ऋण प्रकरण स्वीकृत किए गए हैं। जनपद अध्यक्ष मंगू जगदीश अहिरवार, पंचायत इंस्पेक्टर राजेश तिवारी। ललित रघुवंशी व स्वसहायता समूह की महिलाएं बड़ी संख्या में उपस्थित रहे।

36 महिला समूहों को 12-12 हजार रुपए के स्वीकृति पत्रक दिए

पिपरिया | राज्य ग्रामीण आजीविका मिशन के तहत आजीविका एवं कौशल विकास दिवस पर शनिवार को दोपहर 1.30 बजे से कार्यक्रम हुआ। कार्यक्रम हथवास के सीताराम मंदिर परिसर में हुआ। इसमें समूह चलाने वाली महिलाएं और स्वरोजगार से जुड़ी सैकड़ें महिलाएं शामिल हुईं। इसमें 36 स्वसहायता समूहों को 12-12 हजार रुपए के स्वीकृति पत्र दिए। राशि उनके खाते में जाएगी। इसमें 7 महिलाओं को पुस्कृत किया। जनपद अध्यक्ष अर्चना साहू, मंडल अध्यक्ष गोपालकास दूदानी, सरपंच हथवास नरसिंह रावत, अनिल साहू आदि उपस्थित रहे। एनआरएलएम के ब्लॉक समन्वयक रवींद्र विश्वकर्मा ने अतिथियों का स्वागत किया। संचालन वीआरसी प्रदीप शर्मा ने किया।

कौशल विकास केंद्र में 4 महीनों में मिलेगा 7 कोर्स का प्रशिक्षण



होशंगाबाद | युवाओं को स्वरोजगार से जोड़ने के लिए शनिवार को कौशल विकास केंद्र की शुरुआत हुई। कौशल विकास केंद्र में 4 महीने के शॉर्ट टर्म कोर्स से युवा कॅरियर बना सकेंगे। केंद्र में युवाओं को 7 कोर्स का प्रशिक्षण मिलेगा। युवा प्रशिक्षण के बाद रोजगार स्थापित कर सकेंगे। सांसद राव उदय प्रताप सिंह ने केंद्र की शुरुआत की। उद्घाटन में मुख्य अतिथि सांसद उदय प्रताप सिंह, विस अध्यक्ष डॉ. सीतासरन शर्मा, विधायक विजयपाल सिंह, आईसीए एजुकेशन रिकर्सेस के जनरल मैनेजर संदेश चतुर्वेदी उपस्थित हुए। सांसद ने फील्ड

टेक्नीशियन मंगल सिंह को ट्राईसाइकिल दी। कपिल डोलस ने बताया रोज सुबह 8 बजे और दोपहर 2 बजे से प्रशिक्षण दिया जाएगा। एक कक्षा में 30 लोगों को प्रशिक्षण दिया जाता है। प्रशिक्षण से अभ्यर्थी स्वयं का रोजगार स्थापित कर सकते हैं।

इनको मिला लाभ

नर्मदा महिला स्वसहायता समूह साकोट को एक लाख रुपए, महालक्ष्मी स्वसहायता समूह पतासडोह को एक लाख रुपए एवं महिला शक्ति स्वसहायता समूह को 5 लाख 25 हजार रुपए की राशि स्वरोजगार के लिए दी। महालक्ष्मी स्वसहायता समूह रोहना को 10 हजार रुपए का रिवाँल्विंग फंड दिया। महिला स्वसहायता समूह केसला का सालाना टर्न ओवर 240 करोड़ है और प्रति माह समूह 20 करोड़ रुपए की आमदनी प्राप्त करता है। केसला में 4 हजार लोग कार्य कर रहे हैं।

ये रहेंगे 7 कोर्स

- फील्ड टेक्नीशियन
- सिलार्ड मशीन ऑपरेटर
- फिटर इलेक्ट्रिकर
- एलईडी लाइट रिपेयर टेक्नीशियन
- सीआरएम डेमेस्टिक वाईस
- मेडिकल सेन्स रिप्रेंटेटिव
- मोबाइल हाईवेयर रिपेयर एवं टेक्नीशियन

